

Brussell, 21 ta' Diċembru 2017  
(OR. en)

---

**Fajl Interistituzzjonali:  
2017/0354 (COD)**

---

**15965/17  
ADD 3**

**COMPET 897  
ECO 82  
MI 991  
ENT 279  
CONSOM 411  
GAF 52  
AGRI 712  
CODEC 2137  
IA 229**

## **PROPOSTA**

---

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	20 ta' Diċembru 2017
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2017) 472 final
Sugġett:	DOKUMENT TA' HIDMA TAL-PERSUNAL TAL-KUMMISSJONI SOMMARJU EŻEKUTTIV TAL-VALUTAZZJONI TAL-IMPATT LI jakkumpanja d-dokument Proposta għal Regolament tal-Parlament Ewropew u tal-Kunsill dwar ir-Rikonoxximent Reċiproku tal-Prodotti

---

Id-delegazzjonijiet għandhom isibu meħmuż id-dokument SWD(2017) 472 final.

---

Mehmuż: SWD(2017) 472 final



IL-KUMMISSJONI  
EWROPEA

Brussell, 19.12.2017  
SWD(2017) 472 final

## **IL-PAKKETT DWAR IL-PRODOTTI**

**DOKUMENT TA' HIDMA TAL-PERSUNAL TAL-KUMMISSJONI**

**SOMMARJU EŻEKUTTIV TAL-VALUTAZZJONI TAL-IMPATT**

*Li jakkumpanja d-dokument*

**Proposta għal Regolament tal-Parlament Ewropew u tal-Kunsill**

**dwar ir-Rikonoxximent Reċiproku tal-Prodotti**

{COM(2017) 796 final} - {SWD(2017) 471 final} - {SWD(2017) 475 final} -  
{SWD(2017) 476 final} - {SWD(2017) 477 final}

<b>Skeda tas-Sommarju Eżekuttiv</b>
Valutazzjoni tal-impatt dwar il-Proposta għal Regolament tal-Parlament Ewropew u tal-Kunsill dwar ir-rikonoxximent reċiproku fuq il-prodotti
<b>A. Il-ħtieġa li tittiehed azzjoni</b>
<b>Għaliex? X'inhi l-problema li qed tiġi indirizzata?</b>
L-Evalwazzjoni kkonkludiet li r-rikonoxximent reċiproku ma jaħdimx kif suppost, minħabba n-nuqqas ta' għarfien, l-inċertezza tad-dritt u n-nuqqas ta' komunikazzjoni u ta' kooperazzjoni effiċjenti fost il-partijiet ikkonċernati. L-operaturi ekonomiċi ma jibbenefikawx bis-sħiħ mid-drittijiet eżistenti tagħhom. L-awtoritajiet nazzjonali jtilfu ż-żmien u r-riżorsi. Il-konsumaturi jaffaċċjaw prezzijiet ogħla u anqas għażliet. Fin-nuqqas ta' kwalunkwe azzjoni fil-livell tal-UE, hu mistenni li l-problema se tibqa'.
<b>X'mistenni li jinkiseb b'din l-inizjattiva?</b>
Filwaqt li l-benefiċċji mistennija ma jistgħux jiġu stmati bi preċiżjoni, studju riċenti dwar "L-Ispejjeż tan-Non-Ewropa fis-Suq Uniku" juri li tnaqqis fl-ostakoli kummerċjali jista' jwassal għal żieda fil-kummerċ intra-UE ta' aktar minn EUR 100 biljun fis-sena. Il-kunċett ta' ostakoli kummerċjali f'dan l-istudju hu usa' mir-rikonoxximent reċiproku biss, iżda jipprovdi stima tal-benefiċċji mistennija.
<b>X'inhu l-valur miżjud tal-azzjoni fil-livell tal-UE?</b>
L-istabbiliment ta' sett komuni ta' regoli jiggarantixxi trattament indaqs u jippermetti applikazzjoni koerenti tar-rikonoxximent reċiproku. Azzjoni mill-Istati Membri waħedhom tkun qed tkisser il-prinċipju fi 28 proċedura nazzjonali differenti u potenzjalment kontradittorji.
<b>B. Soluzzjonijiet</b>
<b>Liema huma l-alternattivi legiżlattivi jew mhux legiżlattivi li ġew ikkunsidrati? Teżisti xi għażla ppreferuta, jew le? Għaliex?</b>
L-għażliet ta' politika vvalutati kienu: <ul style="list-style-type: none"> <li>• Għażla 2 - Liġi mhux vinkolanti</li> <li>• Għażla 3 - Tibdiliet legiżlattivi minimi</li> <li>• Għażla 4 - Tibdiliet legiżlattivi komprensivi</li> <li>• Għażla 5 - Awtorizzazzjoni volontarja minn qabel għall-kummerċjalizzazzjoni</li> </ul> L-għażla ppreferuta hi l-għażla 4 kkomplementata mill-għażla 2.
<b>Min jappoġġa liema għażla?</b>
L-għażla 2 kienet appoġġjata minn kulhadd, speċjalment jekk ikkomplementata minn għodod oħra. L-għażla 3 tqieset potenzjalment effettiva minn kulhadd iżda anqas effettiva minn għażliet oħra. L-għażla 4 tqieset bħala l-aktar waħda effettiva minn kulhadd. Kien hemm kunsens kontra l-għażla 5.
<b>Ċ. L-impatti tal-għażla ppreferuta</b>
<b>X'inhuma l-benefiċċji tal-għażla ppreferuta (jekk hemm, jew inkella dawk ewlenin)?</b>
L-għażla 4 flimkien mal-għażla 2 se jissensibilizzaw u jżidu l-għarfien dwar ir-rikonoxximent reċiproku, filwaqt li jġibu ċertezza tad-dritt dwar l-applikazzjoni tal-prinċipju u jtejbju l-kooperazzjoni amministrattiva fost l-Istati Membri.
<b>X'inhuma l-ispejjeż tal-għażla ppreferuta (jekk hemm, jew inkella dawk ewlenin)?</b>
L-ispejjeż għall-kumpaniji huma minimi. L-Istati Membri u l-Kummissjoni ser iġarrbu ċerti spejjeż neċessarji, stmati kif ġej: organizzazzjoni u koordinazzjoni tal-avvenimenti ta' sensibilizzazzjoni u ta' taħriġ (EUR 500 000), skema ta' skambju ta' uffiċjali (EUR 170 000 fis-sena), il-proċedura rapida ta' appell (3-4 FTEs tal-Kummissjoni, EUR 225 000-300 000 fis-sena), kooperazzjoni amministrattiva akbar (EUR 1 200 000 fis-sena).
<b>Kif se jiġu affettwati n-negozji, l-SMEs u l-mikrointrapriżi?</b>
Il-mikrointrapriżi u l-SMEs se jiġu affettwati b'mod pożittiv mill-inizjattiva bla ma jgarrbu ebda spiża addizzjonali.
<b>Se jkun hemm impatti sinifikanti fuq il-baġits u l-amministrazzjonijiet nazzjonali?</b>
Il-Punti ta' Kuntatt tal-Prodotti jistgħu jiġu affettwati peress li ser ikun hemm bżonn ta' riżorsi xierqa għall-kompiti inkarigati.

<b>Ser ikun hemm xi impatti sinifikanti oħrajn?</b>
Ser ikun hemm opportunitajiet akbar tas-suq għall-kumpaniji, b'mod partikolari għal dawk innovattivi.
<b>D. Segwitu</b>
<b>Meta se tiġi riveduta l-politika?</b>
Il-Kummissjoni se tirrapporta lill-Parlament Ewropew u lill-Kunsill ħames snin wara d-dħul fis-seħħ tar-regolament il-ġdid u kull ħames snin wara dan.